

# Suldati Maltin

Għaddejjin,  
Pass wieħed mexjin,  
Suldati ta' Malta,  
Suldati Maltin!  
Fuq wiċċhom il-qilla  
Ta' niesna l-qadima,  
Jixhdilhom sidirhom  
Tal-qawwa t-tilqima;  
F'għajnejhom il-ħarsa  
Bla biża', bla ħniena,  
Il-ħarsa li tilma  
Fuq wiċċ il-qalbiena.  
Miktub hemm fuq ġbinhom,  
Bi ħżuż ħamranin,  
"Suldati ta' Malta,  
Suldati Maltin!"  
Halluhom ħa jgħaddu  
Qawwija, henjin,  
Imzejna b'dan l-isem  
Imfahħar f'kull ħin,  
Li baqa' jissemma  
Mal-ħarba tas-snin:  
"Suldati ta' Malta,  
Suldati Maltin" !